



رابطہ: ٹو فنٹر، ترجمان  
0300-501-2640

9 جون 2009  
برائے فوری اجراء  
138/2009

## امریکہ کی جانب سے سندھ میں 75 ملین ڈالر مالیت کا پری سروس ٹیچر ایجوکیشن پروگرام شروع

کراچی (9 جون 2009ء)۔ امریکی ادارہ برائے بین الاقوامی ترقی (یو ایس ایڈ) نے سندھ کی وزارت تعلیم و خواندگی کے ساتھ مل کر صوبہ سندھ میں پری سروس ٹیچر ایجوکیشن پروگرام (Pre-STEP) کا اجراء کیا۔ پری سروس ٹیچر ایجوکیشن پروگرام کو اساتذہ کی تعلیمی مہارتوں کو مستحکم کر کے پاکستان میں بنیادی تعلیم کے معیار کو بہتر بنانے کیلئے مرتب کیا گیا ہے۔ اس پروگرام سے نئے اور موجودہ اساتذہ کرام کو براہ راست طور پر از سر نو مرتب کردہ اور بہتر تدریسی قابلیت حاصل کرنے میں مدد ملے گی۔ 75 ملین ڈالر کا یہ بیج سالہ پروگرام صوبہ بھر میں ترقیاتی پروگرام کیلئے فنڈ فراہم کرے گا۔

یو ایس ایڈ کے مشن ڈائریکٹر رابرٹ ولسن نے کہا ہے کہ ہم سب پاکستان کے تعلیمی نظام کو مجموعی طور پر بہتر بنانے کے لئے نئے اساتذہ کی مہارتوں اور صلاحیتوں کو بہتر بنانے کی ضرورت سے آگاہ ہیں۔ ہم نے پاکستان کی تعلیمی اصلاحات میں اعانت کرنے اور ایسی بنیاد تعمیر کرنے کا عزم کر رکھا ہے جس پر چل کر پاکستان کی آئندہ نسلیں اپنے ملک کی ترقی میں قائدانہ کردار ادا کریں۔

پری سروس ٹیچر ایجوکیشن پروگرام پاکستان کے ہائر ایجوکیشن کمیشن، وفاقی وزارت تعلیم، صوبائی محکمہ ہائے تعلیم اور اساتذہ کے اداروں کے اشتراک سے موجودہ ڈھانچے اور منصوبوں کو بہتر بنانے کیلئے کام کرتا ہے۔ اس پروگرام کے ذریعہ 15 جامعات اور اساتذہ کے 75 کالجوں کو اساتذہ کی تعلیم کے معیار کو بہتر بنانے کیلئے مدد دی جائے گی۔

حکومت امریکہ 2002ء سے اب تک پاکستان کو تعلیم، صحت عامہ اور حکمرانی کو بہتر بنانے اور زلزلہ زدہ علاقوں میں تعمیر نو کے کاموں میں اعانت کے لئے 3.4 ارب ڈالر کی امداد فراہم کر چکی ہے۔

مزید پریس ریلیز کیلئے ہماری ویب سائٹ: <http://islamabad.usembassy.gov> ملاحظہ کریں۔

پشاور 11- اسپتال، روڈ، پشاور کینٹ فون: 5268800	کراچی گلکھڑ زلیں، 8 عبداللہ ہارون روڈ فون: 5204200 E-mail: irckhi@state.gov	لاہور 150 ایمپریس روڈ فون: 6034000 E-mail: irclahore@state.gov	اسلام آباد سفارت خانہ ریاست ہائے متحدہ امریکہ رمانا-5، اسلام آباد فون: 2082000 E-mail: infoisb@state.gov
--	--	---	--